

ekfyd foKku , oa ekufodh egkfo | ky;]
pk%kj h pj .k fl g gfj ; k.kk Nf" k fo• ofo | ky;] fgl kj

vrjkk"Vh; ekrHkk"kk fnol ¼3 ekpl 2016½

चौधरी चरण सिंह हरियाणा कृषि विश्वविद्यालय के मौलिक विज्ञान एवं मानविकी महाविद्यालय के भाषा एवं हरियाणवी संस्कृति विभाग द्वारा सांस्कृतिक परिषद के सहयोग से हिन्दी भाषा को प्रोत्साहन देने के उद्देश्य से 3 मार्च 2016 को अंतरराष्ट्रीय मातृभाषा दिवस मनाया गया। इस कार्यक्रम में कई प्रतियोगिताओं का आयोजन किया गया। जिनमें हरियाणा कृषि विश्वविद्यालय सहित शहर के विभिन्न महाविद्यालयों के लगभग 100 विद्यार्थियों ने भाग लिया। मौलिक विज्ञान एवं मानविकी महाविद्यालय के अधिष्ठाता डॉ० राजिन्द्र कुमार जैन ने मुख्य अतिथि एवं प्रतिभागियों का स्वागत किया। इस अवसर पर विश्वविद्यालय के कुलपति डॉ० के०एस० खोखर मुख्य अतिथि थे। कार्यक्रम को संबोधित करते हुए उन्होंने यूनेस्को द्वारा अंतरराष्ट्रीय मातृभाषा दिवस घोषित करने के निर्णय की सराहना की और हिन्दी को एक शक्तिशाली एवं समृद्ध भाषा कहा और इसके प्रसार के लिए प्रयास करने को कहा। उन्होंने विजेता प्रतिभागियों को पुरस्कृत भी किया। केन्द्रीय विश्वविद्यालय, महेन्द्रगढ़ के हिन्दी के प्राध्यापक डॉ० रामनरेश मिश्र इस अवसर पर मुख्य वक्ता थे। हिन्दी और भारतीय भाषा के सम्बन्ध में उन्होंने कहा—भाषा मनुष्य की वह धरोहर है जो उसे परिवार व समाज से जोड़ती है। मनुष्य को अन्य भाषाओं का ज्ञान अवश्य अर्जित करना चाहिए, लेकिन अपनी मातृभाषा को कभी नहीं भूलना चाहिए। उन्होंने इस कार्यक्रम के आयोजन में भारतीय स्टेट बैंक की आजाद नगर शाखा के सहयोग की प्रशंसा की। इससे पूर्व भाषा एवं हरियाणवी संस्कृति विभाग की अध्यक्ष डॉ० कृष्णा हुड्डा ने आयोजन के बारे में जानकारी दी जबकि डॉ० मंजु टोंक ने धन्यवाद प्रस्ताव ज्ञापित किया।

भाषण प्रतियोगिता में छाजू राम मैमोरियल जाट महाविद्यालय के अब्दुल प्रथम, मौलिक विज्ञान एवं मानविकी महाविद्यालय की कनिका वत्स द्वितीय व दयानन्द महाविद्यालय के जिले सिंह तृतीय स्थान पर रहे। गायन में दयानन्द महाविद्यालय के ऋषभ प्रथम व आकाश द्वितीय तथा छाजू राम मैमोरियल जाट महाविद्यालय के प्रदीप कुमार ने तृतीय स्थान किया। कविता पाठ में गुरु जम्भेश्वर विश्वविद्यालय के अभिषेक प्रथम, छाजू राम मैमोरियल जाट महाविद्यालय के अब्दुल द्वितीय तथा लुवास की अनिता तृतीय स्थान पर रही। जबकि पोस्टर प्रतियोगिता में राजकीय स्नातकोत्तर महाविद्यालय की डिंपल प्रथम तथा फतेहचन्द महिला महाविद्यालय की ममता एवं पिकी क्रमशः दूसरा व तीसरा स्थान प्राप्त किया। नारा लेखन में छाजू राम मैमोरियल जाट महाविद्यालय के प्रीतम ने पहला तथा फतेहचन्द महिला महाविद्यालय की अर्श दीप एवं पिकी ने क्रमशः दूसरा व तीसरा स्थान प्राप्त किया।

